



दक्षिण अफ्रीका की टीम ने पिछले कुछ वर्षों में अनुचित आलोचना का सामना किया है तथा उसने कई बदलाव के बावजूद विश्व टेस्ट चैंपियनशिप के फाइनल में पहुंचने के लिए अच्छा प्रदर्शन किया है। - एबी डिविलियर्स

दक्षिण अफ्रीका खिलाड़ी, अपनी टीम के बारे में बोलते हुए।



# खेल जगत

## आज का खिलाड़ी



## करुण नायर

विदर्भ ने कप्तान करुण नायर के लगातार चौथे शतक और ध्रुव शोरे की सेंचुरी के दम पर सेमीफाइनल में जगह बना ली। दूसरी ओर हरियाणा ने गुजरात को करीबी मुकाबले में 2 विकेट से हराया। सेमीफाइनल 15 और 16 जनवरी को वडोदरा में खेले जाएंगे। हरियाणा का सामना कर्नाटक और

राष्ट्रट हिल्डोन सिटी, 13 जनवरी, 2025

विदर्भ का सामना महाराष्ट्र से होगा। टूर्नामेंट का फाइनल 18 जनवरी को खेला जाएगा। गुजरात हरियाणा वडोदरा के कोटाम्बी स्टेडियम में हरियाणा ने टॉस जीतकर बॉलिंग चुनी। गुजरात को अच्छी शुरुआत मिली, उर्विल पटेल और आर्या देसाई ने 7 ओवर तक कोई विकेट नहीं गिरने दिया।

क्या आप जानते हैं?... भारत टी-20 इतिहास में एक कैलेंडर वर्ष में 200 छक्के लगाने वाली पहली टीम बन गई, ऐसा उसने 2024 में किया।

# 14 साल की आयरा ने 346 रन बनाए

## अंडर-19 डोमेस्टिक के वनडे में तिहरा शतक बनाने वाली पहली भारतीय



अलुर, 12 जनवरी। मुंबई की आयरा जाधव ने रविवार को अंडर-19 विमेंस वनडे में 346 रन की रिकॉर्ड तोड़ घाटी खेली है। वह अंडर-19 क्रिकेट में तिहरा शतक लगाने वाली भारत की पहली प्लेयर बनीं। विमेंस अंडर-19 वनडे में सबसे बड़ा स्कोर बनाने का रिकॉर्ड साध्य अफ्रीका की लिजेल् ली ने नाम है, जिन्होंने 2010 में 427 रन बनाए थे।

अलुर क्रिकेट ग्राउंड पर रविवार को आयरा को पारी के दम पर मुंबई ने मेघालय के

खिलाफ 3 विकेट पर 563 रन बनाए। मेघालय विमेंस टीम जबवा ने 19 रन ही बना सकी और मुंबई ने 544 रन के रिकॉर्ड अंतर से मुकाबला जीत लिया।

आयरा ने अपनी पारी में 42 चौके और 16 छक्के लगाए। उन्होंने 157 गेंदें खेलीं, जिनमें 58 गेंदों पर बाउंड्री आईं। बाउंड्री से ही उन्होंने 260 रन बना दिए, बाकी 86 रन उन्होंने दौड़कर बनाए। भारत के घरेलू विमेंस क्रिकेट के सभी वनडे टूर्नामेंट में यह किसी भी बैटर

का हाईएस्ट स्कोर है। आयरा ने स्मृति मंधाना का रिकॉर्ड तोड़ा, जिन्होंने अंडर-19 घरेलू क्रिकेट में ही दोहरा शतक लगाया था।

आयरा ने 2 सेंचुरी पार्टनरशिप की आयरा ने मुंबई के लिए ओपनिंग की और कप्तान हर्ले गाला के साथ 274 रन की पार्टनरशिप की। गाला 79 बॉल पर 116 रन बनाकर आउट हुई। जाधव ने इस पार्टनरशिप में 149 रन बनाए। उन्होंने फिर दीक्षा पंवार के साथ दूसरे विकेट के लिए 186 रन जोड़े। इस दौरान मेघालय की 3 गेंदबाजों ने अपने स्पेल में 100 से ज्यादा रन खर्च किए।

आयरा ने विमेंस प्रीमियर लीग 2025 के मिनी ऑक्शन के लिए भी रजिस्ट्रेशन कराया था, लेकिन उन्हें खरीदार नहीं मिला। कुछ दिनों बाद उन्हें विमेंस अंडर-19 टी-20 वर्ल्ड कप के लिए टीम इंडिया की रिजर्व प्लेयर्स में शामिल किया गया। टूर्नामेंट इसी साल 18 जनवरी से मलेेशिया में खेला जाएगा, इंडिया विमेंस टीम वर्ल्ड कप की डिफेंडिंग चैंपियन है। सचिन जहां

पढ़ें, उसी स्कूल में पढ़ती हैं आयरा 14 साल की आयरा शारदाश्रम विद्यामंदिर इंटरनेशनल स्कूल में पढ़ती हैं। इसी स्कूल में सचिन तेंदुलकर, विनोद कांबली और अजित आगरकर भी पढ़े हैं। आयरा ने 8 साल की उम्र में ही क्रिकेट खेलना शुरू कर दिया था।

# महिला क्रिकेट : भारत ने आयरलैंड को 116 रन से हराया

## अपना हाईएस्ट वनडे स्कोर बनाया, जेमिमा की सेंचुरी, सीरीज में 2-0 की बढ़त

राजकोट, 12 जनवरी। भारतीय महिला टीम ने आयरलैंड के खिलाफ वनडे सीरीज अपने नाम कर ली। टीम ने रविवार को दूसरे वनडे मुकाबले में 116 रन की जीत हासिल की। इस जीत के साथ टीम ने 3 मैचों की सीरीज में 2-0 की अजेय बढ़त बना ली है। सीरीज का तीसरा मुकाबला 15 जनवरी को राजकोट में खेला जाएगा।

भारतीय टीम ने टॉस जीतकर बैटिंग करने का फैसला लिया। टीम ने 50 ओवर में 5 विकेट पर 370 रन स्कोर खड़ा किया। यह टीम का सबसे बड़ा वनडे स्कोर

है। जबवाब में आयरलैंड की टीम 50 ओवर में 7 विकेट पर 254 रन ही बना सकी। भारतीय टीम की ओर से जेमिमा रोड्रिगज ने शतकीय पारी खेली। उन्हें प्लेयर ऑफ द मैच चुना गया।

आयरलैंड की खराब शुरुआत 371 रन का टारगेट चेज कर रही आयरिश टीम की शुरुआत खराब रही। टीम ने 32 रन के टीम स्कोर पर ओपनर गैबी लुईस का विकेट गंवाया। वे 19 बॉल पर महज 12 रन बना सकीं। टीम ने पहले पावरप्ले के 10 ओवर में एक विकेट पर 40 रन बना लिए थे। सारा और रैली ने पारी संभाली

पहला विकेट जल्दी गंवाने के बाद ओपनर सारा फोर्ब ने क्रिस्टीना कूल्टर रीली के साथ मिलकर आयरिश पारी संभाली। दोनों ने दूसरे विकेट के लिए 80 बॉल पर 55 रन की साझेदारी की। यहां दीपति शर्मा ने सारा को बॉल्ड कर दिया।

रीली का अर्धशतक, डेलानी ने 37 रन बनाए सारा के आउट होने के बाद रीली ने पारी को आगे बढ़ाया। उन्होंने लौरा डेलानी के साथ फिफ्टी पार्टनरशिप की। रैली ने 113 बॉल पर 80 रन बनाए, जबकि डेलानी ने 37 रन का योगदान दिया। भारतीय टीम की ओर से दीपति शर्मा

ने 3 विकेट झटका। प्रिया मिश्रा को 2 विकेट मिले।

मंधाना-रावल ने दिलाई मजबूत शुरुआत ओपनर स्मृति मंधाना और प्रतीका रावल ने टॉस जीतकर बैटिंग कर रही भारतीय टीम को मजबूत शुरुआत दिलाई। दोनों ने 156 रन की ओपनिंग पार्टनरशिप की। इस साझेदारी को ओर्ला प्रेंडरगेस्ट ने तोड़ा। यहां स्मृत मंधाना 54 बॉल पर 73 रन बनाकर आउट हुईं। फिर 20वें ओवर की पहली बॉल पर डेम्पसे ने रावल को कर दिया। रावल ने 61 बॉल पर 67 रन बनाए। यहां टीम का स्कोर 156 रन था

# विजय हजारे ट्रॉफी त्वार्टर फाइनल : विदर्भ और हरियाणा सेमीफाइनल में

वडोदरा, 12 जनवरी। विजय हजारे ट्रॉफी में रविवार को आखिरी 2 क्वार्टर फाइनल मुकाबले खेले गए। विदर्भ ने कप्तान करुण नायर के लगातार चौथे शतक और ध्रुव शोरे की सेंचुरी के दम पर सेमीफाइनल में जगह बना ली। दूसरी ओर हरियाणा ने गुजरात को करीबी मुकाबले में 2 विकेट से हराया। सेमीफाइनल 15 और 16 जनवरी को वडोदरा में खेले जाएंगे। हरियाणा का सामना कर्नाटक और विदर्भ का सामना महाराष्ट्र से होगा। टूर्नामेंट का फाइनल 18 जनवरी को खेला जाएगा।

क्वार्टर फाइनल 1: गुजरात हरियाणा वडोदरा के कोटाम्बी स्टेडियम में हरियाणा ने टॉस जीतकर बॉलिंग चुनी। गुजरात को अच्छी शुरुआत मिली, उर्विल पटेल और आर्या देसाई ने 7 ओवर तक कोई विकेट नहीं गिरने दिया। 8वें ओवर में दोनों ही 23-23 रन बनाकर आउट हो गए। शुरुआती 2 विकेट के बाद गुजरात का बिखरना शुरू हो गया। टीम ने 137 रन पर 8 विकेट गंवा दिए। आखिर में सौरव चौहान ने 23 और हेमंग पटेल ने 54 रन बनाकर टीम को 196 रन तक पहुंचाया। हरियाणा से अनुज ठकराल और निशांत सिंघु ने 3-3 विकेट लिए। अंशुल कम्बोज को 2 और पार्थ वत्स को 1 विकेट मिला।



अच्छी शुरुआत के बाद बिखरा हरियाणा 197 रन के टारगेट के सामने हरियाणा ने 173 रन तक 3 ही विकेट गंवाए। अर्धा रंगा 25, हिमांशु राणा 66 और अंकित कुमार 20 रन बनाकर आउट हुए। यहां निशांत सिंघु 21 रन के स्कोर पर आउट हुए, उनके बाद पार्थ वत्स भी 38 रन बनाकर पवेलियन लौट गए। टीम ने 192 रन तक 8 विकेट भी गंवा दिए। आखिर में विकेटकीपर दिनेश बाना ने 12 और अंशुल कम्बोज ने 7 रन की पारी खेली और टीम को रोमांचक मुकाबले में 2 विकेट से जीत दिला दी। गुजरात से

आखिर में समर्पित जोशी ने 23 और दीपक चाहर ने 31 रन बनाकर टीम का स्कोर 291 रन तक पहुंचा दिया। विदर्भ से यश ठाकुर ने 4 विकेट लिए। 1-1 सफलता दर्शन नालकंडे, नचिकेत भुटे और हर्ष दुबे को मिली।

## गावस्कर ने वानखेड़े स्टेडियम की 50वीं वर्षगांठ के उद्घाटन समारोह की शोभा बढ़ाई

मुंबई, 12 जनवरी। मुंबई क्रिकेट संघ (एमसीए) ने वानखेड़े स्टेडियम की 50वीं वर्षगांठ के भव्य समारोह की शुरुआत महान बल्लेबाज सुनील गावस्कर की मौजूदगी में की। मुख्य कार्यक्रम 19 जनवरी को वानखेड़े में होगा। गावस्कर ने कहा, "इस प्रतिष्ठित स्टेडियम में यहां आना मेरे लिए वास्तव में बहुत बड़ा सम्मान है जिसने भारतीय क्रिकेट को बहुत कुछ दिया है और 2011 क्रिकेट विश्व कप का आयोजन तो सोने पर सुहागा रहा। वानखेड़े स्टेडियम के 50 साल पूरे होने के जश्न की शुरुआत का हिस्सा बनना, सम्मानजनक है।"

## आईपीएल का 18वां सीजन 21 मार्च से

नई दिल्ली, 12 जनवरी। 2025 का पहला मैच 21 मार्च को कोलकाता में खेला जाएगा। यहीं 25 मई को टूर्नामेंट का फाइनल भी होगा। वहीं, विमेंस प्रीमियर लीग (आईपीएल) का तीसरा सीजन 7 फरवरी से शुरू होकर 2 मार्च तक चलेगा। इस बार का टूर्नामेंट 2 की बजाय 4 वेंचू पर खेला जाएगा। क्रिकइन्फो की रिपोर्ट अनुसार कमेटी ने सभी फ्रैंचाइजी को टूर्नामेंट शुरू होने की डिटेल्ड भेज दी है, जिससे कि वे खिलाड़ियों को लेकर अपनी तैयारी शुरू कर दें। कोलकाता नाइट राइडर्स की डिफेंडिंग चैंपियन है, टीम ने फाइनल में सनराइजर्स हैदराबाद को हराया था। चैंपियंस ट्रॉफी के कारण देर से शुरू होगा टूर्नामेंट नवंबर में का मेगा ऑक्शन हुआ। जिसके बाद कमेटी ने सभी टीमों को अगले 3 साल का संभावित शेड्यूल बताया था। जिसके हिसाब से इस बार का टूर्नामेंट 15 मार्च से 25 मई तक होना था। हालांकि 9 मार्च को चैंपियंस ट्रॉफी का फाइनल खेला जाएगा। इसलिए प्लेयर्स को आराम देने के लिए ने शुरू होने की तारीख को एक सप्ताह के लिए बढ़ा दिया। चैंपियंस ट्रॉफी 19 फरवरी से शुरू होकर 9 मार्च तक पाकिस्तान और में खेली जाएगी। इसके 2 सप्ताह बाद शुरू होगा। अगर टीम इंडिया फाइनल में पहुंची तो भी प्लेयर्स के पास रेस्ट के लिए अच्छा-खासा समय रहेगा। डिफेंडिंग चैंपियन के घर में पहला मैच में परंपरा रही है कि डिफेंडिंग चैंपियन टीम के होमग्राउंड पर अगले सीजन का पहला और फाइनल मैच खेला जाता है। 2024 में कोलकाता नाइट राइडर्स ने चेन्नई में खिताब जीता था। इसलिए अब कोलकाता में ओपनिंग और फाइनल मैच होगा। हालांकि का सामना ओपनिंग मैच में किस टीम से होगा, यह अब तक सामने नहीं आया है। 18वें सीजन में 74 मैचों को 2025 में का 18वां सीजन होगा, टूर्नामेंट 2008 में शुरू हुआ था और तब से हर साल खेला जा रहा है। 18वें सीजन में 10 टीमों के बीच 74 मैच होंगे, इतने ही मैच 2022 से हर सीजन में खेले जा रहे हैं। 2022 में जब ने अपने ब्रॉडकास्टिंग राइट्स बेचे थे, तब कहा था कि 2025 और 2026 के सीजन में 84-84 मैच होंगे। हालांकि प्लेयर्स का वर्कलोड मैनेज करने के लिए कमेटी इस बार 74 मैच ही आयोजित करने वाली है।

# रोहित चैम्पियंस ट्रॉफी तक भारत के कप्तान बने रहेंगे

मुंबई, 12 जनवरी। रोहित शर्मा 19 फरवरी से शुरू हो रही चैंपियंस ट्रॉफी तक भारतीय टीम के कप्तान बने रहेंगे। रोहित की कप्तानी में भारतीय टीम की अचीवमेंट को देखते हुए उन्हें एक और मौका दिया गया है। शनिवार और रविवार को मुंबई में हुई रिव्यू मीटिंग में तेज गेंदबाज जसप्रीत बुमराह को अगला भारतीय कप्तान बनाने पर भी चर्चा की गई है। रोहित की कप्तानी में कई यादगार उतार-चढ़ाव आए हैं। चाहे वे 2023 क्रिकेट वर्ल्ड कप के दौरान लगातार 10 मैचों की जीत हो या 2024 में बारबाडोस में टी-20 वर्ल्ड कप टाइटल जीतकर भारत की वापसी

हो। उनकी लीडरशिप में टीम वर्ल्ड टेस्ट चैंपियनशिप 2023 के फाइनल में भी पहुंची। अधिकारी मुंबई में बॉर्डर-गावस्कर ट्रॉफी में भारतीय टीम के प्रदर्शन की समीक्षा कर रहे देखते हुए उन्हें एक और मौका दिया गया है। शनिवार और रविवार को मुंबई में हुई रिव्यू मीटिंग में तेज गेंदबाज जसप्रीत बुमराह को अगला भारतीय कप्तान बनाने पर भी चर्चा की गई है। रोहित की कप्तानी में कई यादगार उतार-चढ़ाव आए हैं। चाहे वे 2023 क्रिकेट वर्ल्ड कप के दौरान लगातार 10 मैचों की जीत हो या 2024 में बारबाडोस में टी-20 वर्ल्ड कप टाइटल जीतकर भारत की वापसी

# पैरा राष्ट्रीय तीरंदाजी प्रतियोगिता में पायल नाग बनी चैम्पियन



जयपुर, 12 जनवरी। पैरा राष्ट्रीय तीरंदाजी प्रतियोगिता के फाइनल मुकाबले आज सम्पन्न हुए। विभिन्न श्रेणियों में

खिलाड़ियों ने शानदार प्रदर्शन करते हुए पदक अपने नाम किए। कंपाउंड महिला वर्ग में पायल नाग

ने बेहतरीन प्रदर्शन करते हुए शीतल देवी को हराकर स्वर्ण पदक पर कब्जा किया। शीतल देवी को रजत पदक से संतोष करना पड़ा, जबकि ज्योति कुमारी ने सरिता अदना को हराकर कांस्य पदक जीता। कंपाउंड पुरुष वर्ग में जम्मु-कश्मीर के राकेश कुमार ने उत्तर प्रदेश के मोहम्मद शार्वेज को हराकर स्वर्ण पदक जीता। मोहम्मद शार्वेज को रजत पदक प्राप्त हुआ, वहीं छत्तीसगढ़ के टोमन कुमार ने राजस्थान के श्यामसुंदर स्वामी को हराकर कांस्य पदक जीता। रिकर्व पुरुष वर्ग में हरियाणा के हरविंदर सिंह ने राजस्थान के धनानाम गोदारा को हराकर स्वर्ण पदक जीता। धनानाम गोदारा को रजत पदक से संतोष करना पड़ा, जबकि उत्तर प्रदेश के विवेक चिकार ने हरियाणा के राजेश कुमार को हराकर कांस्य पदक जीता।

## बांग्लादेश ने चैम्पियंस ट्रॉफी टीम से शाकिब अल हसन और लिटन दास को बाहर किया

ढाका, 12 जनवरी। बांग्लादेश ने पूर्व कप्तान शाकिब अल हसन को चैंपियंस ट्रॉफी टीम से बाहर कर दिया जिन्हें अवैध गेंदबाजी एक्शन के कारण अंतरराष्ट्रीय और घरेलू क्रिकेट में गेंदबाजी से निलंबित कर दिया गया है। शाकिब पिछले महीने इंग्लैंड के लॉफबोरो यूनिवर्सिटी में अपने गेंदबाजी एक्शन की जांच में विफल रहे थे और हाल में चेन्नई में हुई दूसरी स्वतंत्र जांच में भी उनका गेंदबाजी एक्शन पॉजिटिव नहीं पाया गया। अब 15 सदस्यीय चैंपियंस ट्रॉफी टीम से बाहर होने के कारण 37 वर्षीय खिलाड़ी का वनडे करियर भी समाप्त हो सकता है। चैंपियंस ट्रॉफी 19 फरवरी से शुरू हो रही है। टेस्ट और टी20 अंतरराष्ट्रीय प्रारूपों से संन्यास ले चुके शाकिब को पिछले सितंबर में काउंटी चैंपियनशिप में सरे के लिए एक दिन के दौरान सैंडिच गेंदबाजी एक्शन के लिए रिपोर्ट किया गया था। बांग्लादेश 20 फरवरी को दुबई में भारत के खिलाफ चैंपियंस ट्रॉफी में अपने अभियान की शुरुआत करेगा।

# अंडर-23 वीमेन टी-20 ट्रॉफी, राजस्थान ओडिसा मैच

## राजस्थान ने प्रतियोगिता के नॉकआउट दौर हेतु क्वालीफाई किया

प्री-क्वार्टर फाइनल में राजस्थान का मैच उत्तराखंड से होगा

जयपुर, 12 जनवरी। राजस्थान टीम ने आयुषी गर्ग 41, अनया गर्ग 18 व निशा गारती 12 रनों की सहायता से निर्धारित 20 ओवर में 7 विकेट के नुकसान पर 91 रनों का स्कोर बनाया। ओडिसा के गेंदबाज अंकिता 14/2 व गिर्यंका 18/2 विकेट प्राप्त किये। ओडिसा पारी 92/2, टीम के लिए एलिप्सा बिस्वाल 43 व पुजारानी दास 37 रनों का योगदान दिया। राजस्थान की गेंदबाज शानु 10/1 व डिंपल कैवर 15/1 विकेट प्राप्त किये। 16 जनवरी को बीसीसीआई अंडर 23 वीमेन टी20 प्रतियोगिता के प्री क्वार्टर फाइनल मैच में

राजस्थान का मुकाबला उत्तराखंड से त्रिवेंद्रम में होगा।

अंडर 19 वीमेन एक दिवसीय ट्रॉफी राजस्थान-केरल मैच नागपुर में खेले जा रही बीसीसीआई की राष्ट्रीय अंडर 19 महिला एक दिवसीय ट्रॉफी के आज खेले गए राजस्थान-केरल मैच में केरल जीती। केरल पारी 264/4 टीम के लिए श्रेया सीजू नाबाद 107, विस्मया 45 व श्रद्धा सुमेश 44 रनों का योगदान दिए। राजस्थान की गेंदबाज मैना सियोल 49/3 व हैप्पी कुमारी 44/1 विकेट प्राप्त किये। राजस्थान पारी 185 आल आउट। लक्ष्य का पीछा करते हुए राजस्थान टीम ने पार्वती 28, श्रेया जोशी 23, हैप्पी कुमारी 22, एंजेल चौधरी नाबाद 20, अंशु सेनी 21, अंकिता महला 20, मैना सियोल 15 व पर्ल बामनवत 11 रनों का योगदान दिया।

# युवाओं के उत्थान के लिए राज्य सरकार प्रतिबद्ध : भजनलाल शर्मा

जयपुर। मुख्यमंत्री भजनलाल शर्मा ने कहा कि स्वामी विवेकानंद युवाओं के लिए सबसे बड़े प्रेरणा स्रोत हैं। उनके "उठो, जागो और तब तक मत रुको, जब तक लक्ष्य प्राप्त न हो जाए" के संदेश को युवा आत्मसात करते हुए राष्ट्र निर्माण में अपना सर्वश्रेष्ठ योगदान दें। उन्होंने युवाओं से आह्वान किया कि वे अपनी भीतर की शक्ति और क्षमता को पहचानें और अपने सपनों को पूरा करते हुए सफलता की नई उंचाइयों को छुएं। शर्मा ने कहा कि राज्य सरकार युवाओं को हर क्षेत्र में प्रोत्साहित करने के लिए पूर्ण रूप प्रतिबद्ध है।



मुख्यमंत्री भजनलाल शर्मा ने एस.एम.एस. स्टेडियम में आयोजित राज्यस्तरीय युवा महोत्सव के समापन पर 11 युवाओं को यूथ आइकॉन से सम्मानित किया।

मोदी के नेतृत्व में राज्य सरकार चार जातियाँ-युवा, महिला, किसान और गरीब के उत्थान के लिए समर्पित होकर कार्य कर रही है। पंडित दीनदयाल उपाध्याय की अन्वेषण की परिकल्पना को साकार करते हुए समाज के अंतिम व्यक्ति के कल्याण के लिए संकल्पित है। उन्होंने कहा कि हम 5 साल में 4

लाख सरकारी भर्ती और निजी क्षेत्र में 6 लाख रोजगार के अवसर सृजित करने के लिए पूरी प्रतिबद्धता के साथ कार्य कर रहे हैं।

मुख्यमंत्री ने कहा कि युवा हमारे समाज के सबसे बड़े स्तंभ हैं। हमारे युवा जिस देश और प्रदेश में गए हैं, उन्होंने मेहनत कर राजस्थान का नाम रोशन किया है। आज विश्वभर में प्रवासी राजस्थानियों को अपनी हुनर और प्रतिभा से जाना जाता है। उन्होंने कहा कि राज्य सरकार ने कई देशों को प्रदेश में भाषाई संस्थान खोलने के लिए आमंत्रित किया है ताकि हमारी युवा प्रतिभाएं विदेशी भाषाओं में पारंगत होकर अधिक से अधिक रोजगार के

अवसर प्राप्त कर सकें। हम युवाओं की शैक्षणिक योग्यता के साथ ही, कौशलपरक योग्यता तथा अभिरूचि के संबंध में पोर्टल के माध्यम से पंजीकरण भी करेंगे। शर्मा ने कहा कि राईजिंग राजस्थान ग्लोबल इन्वेस्टमेंट समिट के अन्तर्गत किए गए एमओयू के माध्यम से युवाओं को स्थानीय स्तर पर रोजगार मिलेगा।

मुख्यमंत्री ने कहा कि राज्य सरकार ने गत एक वर्ष में युवाओं के कौशल विकास और उनके लिए रोजगार के अवसरों के सृजन हेतु कई महत्वपूर्ण पहल की है। राजकीय महाविद्यालयों में स्नातक और स्नातकोत्तर स्तर पर नई शाखाओं की शुरुआत भी की गई है, ताकि हमारे विद्यार्थियों को व्यावसायिक और उद्योग आधारित शिक्षा मिल सके। अटल इन्वेषण सर्टिडियो एंड एक्सप्लोरेटर और एबीजीसी-एक्सआर पॉलिसी के तहत हमने युवाओं के लिए अवसरों के नए द्वार खोले हैं। उन्होंने कहा कि राज्य सरकार ने 144 कैम्पस प्लेसमेंट शिविर आयोजित कर करीब 30 हजार युवाओं का चयन और करीब 10 हजार युवाओं को करियर के लिए मार्गदर्शन भी प्रदान किया गया।

# तेज सर्दी के कारण जयपुर में आठवीं कक्षा तक के सभी स्कूल बंद किये



रविवार को दूसरे दिन भी सुबह से ही घना कोहरा और बादल छाये रहने से कड़ाके की ठंड पड़ी और सूर्यदेव भी कोहरे की ओट में छिपे नजर आये।

जयपुर (कास)। राजधानी जयपुर में बीते दिनों हुई मावठ के बाद तेज सर्दी और शीतलहर का असर बढ़ गया है। इसे देखते हुए जयपुर कलेक्टर डॉ. जितेन्द्र कुमार सोनी ने 13 जनवरी तक कक्षा 1 से आठवीं तक के बच्चों की छुट्टी कर दी है। कलेक्टर के निर्देश पर जिला शिक्षा अधिकारी ने 13 जनवरी यानी स्कूलों में अवकाश रखने के आदेश जारी किए हैं। यह छुट्टी कक्षा 1

से 8वीं तक के बच्चों की रहेगी। लगातार तीन दिन छुट्टी होने से बच्चे पूरी तरह पतलाबाजी का मजा ले सकेंगे। दरअसल, जयपुर कलेक्टर डॉ. जितेन्द्र सोनी ने 13 जनवरी को शीतलहर और कोहरे का अलर्ट देखते हुए छुट्टी घोषित करने के निर्देश दिए हैं। कलेक्टर के निर्देश पर मुख्य जिला शिक्षा अधिकारी मंजू शर्मा ने आदेश जारी करते हुए कक्षा 1 से 8 तक के बच्चों की सभी स्कूल (सरकारी और प्राइवेट) में छुट्टी रखने के निर्देश दिए हैं। वहीं, 14 जनवरी को भी मकर संक्रांति को जिला कलेक्टर की तरफ से सभी के लिए छुट्टी है। ऐसे में संभावना है कि 15 जनवरी को जयपुर में बारिश-अंधावृत्ति होने और तेज सर्दी होने की संभावना को देखते हुए छुट्टी की अवधि को 15 या उससे आगे तक बढ़ाया जा सकता है।